

# પ્રસાર ભારતી

## સમાચાર વિભાગ, આકાશવાણી, અમદાવાદ

Date: 13.05.2026

MORNING: 7.45 TO 7.55

Day: WEDNESDAY

National News

આકાશવાણી સમાચાર રિધ્ધિ ઉંધાડ વાંચે છે.

\*\*\*\*\*

- 1) કેન્દ્રીય તપાસ એજન્સીએ NEET પરીક્ષાના કથિત પેપર લીક મામલે FIR નોંધીને દેશવ્યાપી તપાસ શરૂ કરી
- 2) તમિલનાડુમાં TVK સરકાર આજે વિધાનસભામાં પોતાની બહુમતી સાબિત કરશે- TVK પાસે 150 ધારાસભ્યોનું સમર્થન છે.
- 3) પશ્ચિમ બંગાળની ભાજપ સરકારે કાયદો અને વ્યવસ્થાની સ્થિતિ જાળવવાની સાથે રાજકીય હિંસા પર કડક વલણ અપનાવ્યું
- 4) મહારાષ્ટ્રમાં એક ધાર્મિક ઉત્સવ દરમિયાન મંદિર પરિસરની દિવાલ ધરાશાયી થતા છના મોત-15 ઘાયલ
- 5) IPL ક્રિકેટમાં ગુજરાત ટાઇટન્સે સનરાઇઝર્સ હૈદરાબાદને 82 રનથી હરાવીને પોઈન્ટ ટેબલમાં ટોચનું સ્થાન મેળવ્યું

.....  
(સમાચારને અંતે - આકાશવાણી પરથી સમાચાર પૂરા થયા)

હવે પછી આપ એક વાગીને 20 મિનિટે રાષ્ટ્રીય સમાચાર સાંભળી શકશો....

## NEET UG PAPER LEAK FIR

કેન્દ્રીય તપાસ એજન્સી (CBI) એ 3 મે 2026ના રોજ લેવાયેલી NEET (UG) 2026 પરીક્ષાના કથિત પેપર લીક મામલે FIR નોંધીને દેશવ્યાપી તપાસ શરૂ કરી છે. જેમા CBIએ શુભમ ખૈરનાર નામના વ્યક્તિની અટકાયત કરી છે. આ કેસમાં રાજસ્થાન પોલીસના સ્પેશિયલ ઓપરેશન ગ્રુપ (SOG) એ અત્યાર સુધીમાં 15 લોકોની અટકાયત કરી છે. SOG એ ગઈકાલે જયપુરથી મનીષ તરીકે ઓળખાતા એક કથિત માસ્ટરમાઇન્ડની પણ ધરપકડ કરી હતી.

આ ઘટનામાં NEET-UG 2026 ના એક ઉમેદવારના માતા-પિતાએ લાતુર એસપી ઓફિસમાં ફરિયાદ નોંધાવી છે કે એક ખાનગી કોચિંગ સંસ્થાએ પરીક્ષા પહેલા એક મોક ટેસ્ટ લીધી હતી જેમાંથી 42 પ્રશ્નો NEET પેપરમાં પૂછાયા હતા. આ ફરિયાદ સામે આવતા જ તપાસ શરૂ કરવામાં આવી છે અને દોષિતો સામે કાનૂની કાર્યવાહી શરૂ કરવા નિર્દેશ આપવામાં આવ્યો છે.

પેપર લીક અને ગેરરીતિઓના મજબૂત પુરાવા મળ્યા બાદ રાષ્ટ્રીય પરીક્ષા સંસ્થા (NTA) દ્વારા આ મેડિકલ પ્રવેશ પરીક્ષાને સત્તાવાર રીતે રદ કરવામાં આવી છે.

## TN-FLOOR TEST

તમિલનાડુમાં, TVK સરકાર આજે વિધાનસભામાં પોતાની બહુમતી સાબિત કરશે. મુખ્યમંત્રી સી. જોસેફ વિજય ફ્લોર ટેસ્ટ પહેલા સમર્થન એકત્ર કરવા માટે સમર્થક પક્ષોના નેતાઓ સાથે બેઠકો કરી રહ્યા છે.

સાથી પક્ષોના સમર્થન સાથે, TVK સરકારને AIADMKના અલગ થયેલા જૂથ અને અમ્મા મક્કલ મુનેત્ર કઝગમ (AMMK) નાએકમાત્ર ધારાસભ્ય એસ. કામરાજનો ટેકો મળ્યો છે. પણ ટીવીકે સરકારને સમર્થન જાહેર કર્યા પછી એસ. કામરાજને પાર્ટીમાંથી હાંકી કાઢવામાં આવ્યા છે.

હવે ટીવીકે પાસે વિધાનસભામાં લગભગ 150 ધારાસભ્યોનું સમર્થન છે. આ સાથે જ તમિલનાડુમાં TVK સરકારને ટેકો આપવો કે નહીં તે અંગે AIADMK બે જૂથોમાં વિભાજિત થઈ ગયું છે. 30 ધારાસભ્યોના સમર્થનનો દાવો કરતા બીજા જૂથે એસ.પી. વેલુમાનીને AIADMK ના વિધાનસભા પક્ષના નેતા તરીકે ચૂંટ્યા છે.

## PM-FIVE NATION TOUR

પ્રધાનમંત્રી નરેન્દ્ર મોદી આ શુક્રવારથી સંયુક્ત અરબ અમીરાત-UAE, નેધરલેન્ડ, સ્વીડન, નોર્વે અને ઇટાલીની છ દિવસની મુલાકાતે જશે. પાંચ દેશોની તેમની મુલાકાતના પ્રથમ તબક્કામાં, શ્રી મોદી શુક્રવારે UAE પહોંચશે, જ્યાં તેઓ રાષ્ટ્રપ્રમુખ શેખ મોહમ્મદ બિન ઝાયેદ અલ નાહ્યાન સાથે મુલાકાત કરશે. બંને નેતાઓ દ્વિપક્ષીય મુદ્દાઓ, ખાસ કરીને ઉર્જા સહયોગ, તેમજ પરસ્પર હિતના પ્રાદેશિક અને આંતરરાષ્ટ્રીય મુદ્દાઓ પર વિચારોનું આદાન-પ્રદાન કરશે તેમ વિદેશ મંત્રાલયના પ્રવક્તા રણધિર જયસ્વાલે કહ્યું હતું.

(BYTE: રણધિર જયસ્વાલ)

તેમની મુલાકાતના બીજા તબક્કામાં, પ્રધાનમંત્રી શુક્રવારે નેધરલેન્ડ પહોંચશે. તેઓ રાજા વિલેમ-એલેક્ઝાન્ડર અને રાણી મેક્સિમાને મળશે અને પ્રધાનમંત્રી રોબ જેટન સાથે વાતચીત કરશે.

શ્રી મોદી રવિવારે સ્વીડનના ગોથેનબર્ગ જશે અને તેમના સમકક્ષ ઉલ્ફ ક્રિસ્ટરસન સાથે દ્વિપક્ષીય વાટાઘાટો કરશે. તેમની મુલાકાતના ચોથા તબક્કામાં, તેઓ સોમવારે ત્રીજા ભારત-નોર્ડિક શિખર બેઠકમાં ભાગ લેવા નોર્વે પહોંચશે. તેમની મુલાકાતના અંતિમ તબક્કામાં, પ્રધાનમંત્રી 19મી તારીખે ઇટાલીની સત્તાવાર મુલાકાત લેશે, જ્યાં તેઓ રાષ્ટ્રપ્રમુખ સર્જિયો માટ્ટારેલા અને પ્રધાનમંત્રી જ્યોર્જિયા મેલોની સાથે વાતચીત કરશે.

## AMERICA AND CHINE MULAKAT

અમેરિકાના રાષ્ટ્રપતિ ડોનાલ્ડ ટ્રમ્પ આજે ચીનની ત્રણ દિવસની મુલાકાત માટે બેઇજિંગ પહોંચવાના છે. ડોનાલ્ડ ટ્રમ્પ અને ચીનના રાષ્ટ્રપતિ શી જિનપિંગ વચ્ચેની આ મુલાકાતમાં દ્વિપક્ષીય સંબંધોના અનેક પાસાઓ પર ચર્ચા થવાની આશા છે.

આ મુલાકાતને લઈ શ્રી ટ્રમ્પે સંકેત આપ્યો હતો કે આ મુલાકાત વેપાર એજન્ડાનો મુખ્ય વિષય રહેશે. આ મુલાકાત ટ્રમ્પની શી જિનપિંગ સાથેની સાતમી રૂબરૂ મુલાકાત અને 2017 પછી કોઈ પણ અમેરિકન રાષ્ટ્રપતિની ચીનની પ્રથમ યાત્રા હશે.

## BRICS SAMELAN

ભારત નવી દિલ્હીમાં આવતીકાલથી શરૂ થનારી બે દિવસીય બ્રિક્સ વિદેશ મંત્રીઓની બેઠકનું આયોજન કરશે. આ બેઠકની અધ્યક્ષતા વિદેશ મંત્રી ડૉ. એસ. જયશંકર કરશે.

નવી દિલ્હીમાં મીડિયાને માહિતી આપતા વિદેશ મંત્રાલયના પ્રવક્તા રણધીર જયસ્વાલે જણાવ્યું હતું કે બ્રિક્સના વિદેશ મંત્રીઓ અને સભ્ય અને ભાગીદાર દેશોના પ્રતિનિધિમંડળના વડાઓ આ બેઠકમાં ભાગ લેશે અને પ્રધાનમંત્રી નરેન્દ્ર મોદીને પણ મળશે. શ્રી જયસ્વાલે જણાવ્યું હતું કે બેઠક દરમિયાન, બ્રિક્સ સભ્ય દેશોના વિદેશ મંત્રીઓ પરસ્પર હિતના વૈશ્વિક અને પ્રાદેશિક મુદ્દાઓ પર વાટાઘાટો કરશે.

## MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ [newsonair.gov.in/](http://newsonair.gov.in/) સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળા મ્યુઝિક)

.....

## WEST BENGAL - LAW AND ORDER

પશ્ચિમ બંગાળમાં ભારતીય જનતા પાર્ટીની સરકાર આવ્યા બાદ, રાજ્ય પોલીસે કાયદો અને વ્યવસ્થા અને રાજકીય હિંસા પર કડક વલણ અપનાવ્યું છે. અધિક પોલીસ મહાનિર્દેશકે તમામ પોલીસ કમિશનરો, પોલીસ અધિક્ષકો અને રેલ્વે પોલીસ અધિકારીઓને અનેક મહત્વપૂર્ણ નિર્દેશો જારી કર્યા છે.

2021 ની વિધાનસભા ચૂંટણી પછી થયેલી હિંસાના તમામ કેસોની નવેસરથી તપાસ કરવાનો આદેશ આપવામાં આવ્યો છે. જે કેસોમાં બેદરકારી જોવા મળી છે તેની ફરીથી તપાસ કરવામાં આવશે.

પોલીસે સરહદ પારની દાણચોરી, ગેરકાયદેસર પશુ બજારો, કતલખાનાઓ અને ગેરકાયદેસર ખાણકામ સામે કડક કાર્યવાહી કરવાનો પણ આદેશ આપ્યો છે.

## MORN. PARLIAMENTARY TEAM-BHUTAN

લોકસભાના અધ્યક્ષ ઓમ બિરલાના નેતૃત્વમાં એક ઉચ્ચ સ્તરીય ભારતીય સંસદીય પ્રતિનિધિમંડળ આજે ભૂતાનની મુલાકાતે જશે . આ મુલાકાતને મુખ્ય ઉદ્દેશ્ય ભારત-ભૂતાન સંબંધોને વધુ મજબૂત બનાવવાનો છે.

રાજ્યસભા અને લોકસભાના સાંસદો અને વિદેશ મંત્રાલયના અધિકારીઓ સહિત 51 સભ્યોનું પ્રતિનિધિમંડળ આ મુલાકાત સામેલ હશે..

પ્રતિનિધિમંડળ ભૂતાન-ભારત સંબંધોના વિવિધ પાસાઓ અને બંને પડોશી દેશો વચ્ચે સહયોગ વધારવાના માર્ગો પર ચર્ચા કરે તેવી અપેક્ષા છે. મુલાકાત દરમિયાન પ્રતિનિધિમંડળો ભૂતાનના રાજા અને ભૂતાનના પ્રધાનમંત્રીને પણ મળશે.

## MAHA-WALL COLLAPSE

મહારાષ્ટ્રના સાંગલી જિલ્લાના મોટાવાડી ગામમાં એક ધાર્મિક ઉત્સવ દરમિયાન મંદિર પરિસરની દિવાલ ધરાશાયી થતા છ લોકોના મોત થયા હતા અને લગભગ 15 લોકો ઘાયલ થયા હતા. ભારે વરસાદ સાથે પવન ફૂંકાતા 300 થી વધુ લોકો મંદિર પરિસરની દિવાલ પાસે આશરો લીધો હતો ત્યારે આ ઘટના બની છે. ઘાયલોને સાંગલી સિવિલ હોસ્પિટલમાં સારવાર માટે દાખલ કરવામાં આવ્યા છે.

પ્રધાનમંત્રી નરેન્દ્ર મોદીએ દિવાલ ધરાશાયી થવાની ઘટનામાં થયેલા જાનહાનિ પર શોક વ્યક્ત કર્યો છે. તેમણે ઘાયલોના ઝડપથી સ્વસ્થ થવાની કામના કરી છે. સોશિયલ મીડિયા પોસ્ટમાં, પ્રધાનમંત્રીએ જણાવ્યું હતું કે તેમને જાનહાનિ સાંભળીને ખૂબ દુઃખ થયું છે અને કહ્યું છે કે આ દુઃખદ ઘડીમાં તેમની સંવેદના શોકગ્રસ્ત પરિવારો સાથે છે.

## IPL CRICKET

IPL ક્રિકેટમાં ગુજરાત ટાઇટન્સે ગઈકાલે રાત્રે અમદાવાદમાં સનરાઇઝર્સ હૈદરાબાદને 82 રનથી હરાવીને પોઈન્ટ ટેબલમાં ટોચનું સ્થાન મેળવી લીધું છે. 169 રનના લક્ષ્યનો પીછો કરતા, સનરાઇઝર્સ હૈદરાબાદ 14.5 ઓવરમાં 86 રનમાં ઓલઆઉટ થઈ ગયું હતું. ગુજરાત ટાઇટન્સ તરફથી, કાગીસો રબાડા અને જેસન હોલ્ડરે ત્રણ વિકેટ, પ્રસિદ્ધ કૃષ્ણાએ બે વિકેટ જ્યારે મોહમ્મદ સિરાજ અને રાશિદ ખાને એક-એક વિકેટ લીધી હતી. કાગીસો રબાડાને પ્લેયર ઓફ ધ મેચ જાહેર કરવામાં આવ્યો હતો.

સનરાઇઝર્સ હૈદરાબાદ તરફથી પ્રકુલ હિંગે અને સાકિબ હુસૈને બે વિકેટ અને કેપ્ટન પેટ કમિન્સે એક વિકેટ લીધી હતી.

આજની મેચમાં રોયલ ચેલેન્જર્સ બેંગલુરુ રાયપુરમાં કોલકાતા નાઈટ રાઇડર્સ સામે ટકરાશે. મેચ સાંજે 07:30 વાગ્યે શરૂ થશે.

## ASIAN BOXING U17 CHAMPIONSHIPS

ઉઝબેકિસ્તાનના તાશકંદમાં યોજાયેલી એશિયન બોક્સિંગ અંડર-17 ચેમ્પિયનશિપ 2026માં લક્ષ્ય ફોગાટ ફાઈનલમાં પ્રવેશ્યા છે. 75 કિગ્રા સેમિફાઇનલમાં કોરિયાના ખેલાડીને 5-0થી હરાવ્યો હતો. અન્ય ચાર ભારતીય બોક્સરોએ કાંસ્ય ચંદ્રક જીત્યા હતા. જેમાં આઠ બોક્સરો ફાઇનલમાં પહોંચી ગયા અને ચાર અન્યોએ બ્રોન્ઝ મેડલ જીત્યા છે. બીજી તરફ ભારતની 8 અંડર-17 છોકરીઓએ શાનદાર પ્રદર્શન કરીને પોતપોતાની કેટેગરીની ફાઇનલમાં જગ્યા બનાવી છે.

## આજના અખબારોનાં મુખ્ય સમાચાર રજૂ કરે છે સંસ્કૃતિ ભુંડિયા

- આજના તમામ અખબારોમાં NEET UG પરીક્ષા રદ થયાના સમાચાર છે.
  - ગુજરાત સમાચાર અને સંદેશ લખે છે કે, નીટ UG પરીક્ષા પહેલીવાર રદ, વિદ્યાર્થી-વાલીઓમાં આક્રોશ.
  - દિવ્ય ભાસ્કર લખે છે કે, નીટ રદ: 22 લાખના સપનાઓ પર ધા.
  - નવગુજરાત સમય અને ફૂલછાબ લખે છે કે, NEET UG પરીક્ષામાં NTA ફેઇલ, દેશભરમાં આક્રોશ-વિરોધ.
  - સ્થાનિક સમાચારોમાં અમરેલી અને સુરેન્દ્રનગર 44.5 ડિગ્રી સાથે રાજ્યમાં સૌથી ગરમ શહેર, રાજ્યમાં 1 જૂનથી વસતિ ગણતરી, ધોરણ 10-12 ની પૂરક પરીક્ષા 11થી 20 જૂન સુધી જેવા સમાચાર વાંચવા મળી રહ્યા છે.
-